

κερδάναι, ὁ δὲ φιλότιμος διὰ τὸ πάντας αὐτῶ προσέχειν ὡς κάλλος ἔχοντι καὶ σῶμα μέγα, ὁ δὲ φιλόσοφος ἵνα νέους πλανωμένους ἐπιστρέφοι καὶ πρὸς τὸ κάλλιον φέροι. οὕτω καὶ Θεαίτητον σωφρονίζει καὶ Χαρμίδην καὶ Ἀλκιβιάδην. ἀμέλει φιλόσοφος τις διψήσας εἰσῆλθεν εἰς καπηλεῖον καὶ 5 ἔπιεν ὕδωρ· εἶτα ἐξιόντι αὐτῶ ἀπήντησέ τις ἀπὸ ἱεροῦ ἐξερχόμενος καὶ λέγει αὐτῶ, ὅτι φιλόσοφος ὢν ἀπὸ καπηλείου ἐξέρχῃ· ὁ δὲ φησιν, ὅτι ἐγὼ μὲν ἀπὸ τοῦ καπηλείου ἐξέρχομαι, ὡς ἀπὸ ἱεροῦ, σὺ δὲ ἀπὸ τοῦ ἱεροῦ, ὡς ἀπὸ καπηλείου. ἡ πολιτεία οὖν κρίνεται, οὐχ ἡ διατριβή. 10

πάλιν δὲ κάκεινο δεῖ ζητῆσαι, διὰ τί τὸ ἀναγκάσας εἶπεν· τί οὖν ἀναγκάζεται φιλόσοφος. φαμέν οὖν, ὅτι ἡ ἀνάγκη διττή ἐστίν. ἡ μὲν ὕλική ὡς ὅταν εἴπωσιν οἱ ἰατροί· ἀνάγκην ἔχεις φλεβοτομηθῆναι, ἐπεὶ νοσήσεις. θεία δέ, ὡς ὅταν λέγωμεν· ἀνάγκην ἔχει ὁ θεὸς εὐεργετεῖν τὸν κόσμον ἀντὶ τοῦ 15 ἀναγκαίως. ταύτην τὴν ἀνάγκην ἠναγκάζετο καὶ ὁ Σωκράτης. διὰ δὲ τοῦ Χαιρεφῶντος θηροῦ τοὺς νέους. ἐπειδὴ καὶ οὗτος ὡς νέος καὶ συνήθης τοῖς νέοις ὠμίλει αὐτοῖς καὶ ἔφερεν αὐτοὺς πρὸς τὸν Σωκράτην.

p. 447 b. οὐδὲν πρᾶγμα, ὦ Σώκρατες, ἐγὼ γὰρ καὶ 20
ιάσομαι.

- 7 ὁ Χαιρεφῶν φησιν, ὅτι οὐδὲν γέγονεν· ἐγὼ γὰρ ὁ αἴτιος γενόμενος ἰάσομαι, φίλος γὰρ μοι ἐστὶ Γοργίας καὶ πείσω αὐτὸν πάλιν ἐπιδείξασθαι. βλέπε δὲ πάλιν, πῶς καὶ ὁ Χαιρεφῶν παροιμίαν λέγει ἀρμόττουσαν αὐτῶ· τὸ γὰρ ἐγὼ καὶ 25 ἰάσομαι παροιμία ἐστίν, ἀπὸ τοῦ Τηλέφου καὶ τοῦ τρώσαντος αὐτὸν Ἀχιλλέως τοῦ καὶ ἰασαμένου λεχθεῖσα, ὅτι ὁ τρώσας καὶ ἰάσεται. φέρει οὖν ὁ Χαιρεφῶν παροιμίαν πράγματος θεραπευομένου, ἐπειδὴ μέσῃν τάξιν ὡς εἴρηται ἔχει· ὅθεν οὐδὲ τραύματος ἐμνήσθη· οὕτω γὰρ ταραχῶδές τι ἔλεγεν καὶ 30

26 cf. Luciani Nigr. 38; Anth. Pal. V 224

8 ση 10 mg. ἀπορία 12 mg. λύσις 20 mg. παροιμία
ἐφ' ὧν πράξας τις ὁ αὐτὸς διορθώσεται ὡς μὴ πεπραγμένων εἶ.